

॥ श्रीवेदव्यासाष्टोत्तरशतनामस्तोत्रम् ॥
॥ Śrī-Vedavyāsāṣṭottaraśata-nāma-stotram ॥

श्रीयोगानन्दसरस्वतीविरचितम्
Śrī-Yogānanda-Sarasvatī-viracitam

वेदव्यासो विष्णुरूपः पाराशर्यस्तपोनिधिः ।

सत्यसंधः प्रशान्तात्मा वाग्मी सत्यवतीसुतः ॥ १ ॥

Vedavyāso viṣṇurūpaḥ pārāśaryas-taponidhiḥ ।
Satyasandhaḥ praśāntātmā vāgmī satyavatī-sutaḥ ॥ 1 ॥

कृष्णद्वैपायनो दान्तो बादरायणसंज्ञितः ।

ब्रह्मसूत्रग्रथितवान् भगवाञ्ज्ञानभास्करः ॥ २ ॥

Kṛṣṇadvaipāyano dānto bādarāyaṇa-samjñitaḥ ।
Brahmasūtra-grathitavān bhagavān jñāna-bhāskarahaḥ ॥ 2 ॥

सर्ववेदान्ततत्त्वज्ञः सर्वज्ञो वेदमूर्तिमान् ।

वेदशाखाव्यसनकृतकृत्यो महामुनिः ॥ ३ ॥

Sarvavedānta-tattvajñaḥ sarvajño veda-mūrtimān ।
Veda-śākhā-vyasana-kṛt kṛtakṛtyo mahāmuniḥ ॥ 3 ॥

महाबुद्धिर्महासिद्धिर्महाशक्तिर्महाद्युतिः ।

महाकर्मा महाधर्मा महाभारतकल्पकः ॥ ४ ॥

Mahābuddhir-mahāsiddhir-mahāśaktir-mahādyutiḥ ।
Mahākarmā mahādharma mahābhārata-kalpakaḥ ॥ 4 ॥

महापुराणकृञ्जानी ज्ञानविज्ञानभाजनम् ।

चिरञ्जीवी चिदाकारश्चित्तदोषविनाशकः ॥ ५ ॥

Mahāpurāṇa-kṛj jñānī jñāna-vijñāna-bhājanam ।
Cirañjīvī cidākāraś-cittadoṣa-vināśakaḥ ॥ 5 ॥

वासिष्ठः शक्तिपौत्रश्च शुकदेवगुरुर्गुरुः ।

आषाढपूर्णिमापूज्यः पूर्णचन्द्रनिभाननः ॥ ६ ॥

Vāsiṣṭhaḥ śakti-pautraś-ca śukadevagurur-guruḥ ।
Aṣāḍha-pūrṇimā-pūjyaḥ pūrṇacandra-nibhānanaḥ ॥ 6 ॥

विश्वनाथस्तुतिकरो विश्ववन्द्यो जगद्गुरुः ।

जितेन्द्रियो जितक्रोधो वैराग्यनिरतः शुचिः ॥ ७ ॥

Viśvanātha-stutikaro viśva-vandyo jagadguruḥ ।
Jitendriyo jitakrodho vairāgya-nirataḥ śuciḥ ॥ 7 ॥

जैमिन्यादिसदाचार्यः सदाचारसदास्थितः ।

स्थितप्रज्ञः स्थिरमतिः समाधिसंस्थिताशयः ॥ ८ ॥

Jaiminy'ādi-sad-ācāryaḥ sad-ācāra-sadāsthitaḥ ।
Sthita-prajñaḥ sthira-matiḥ samādhi-samsthitāśayaḥ ॥ 8 ॥

प्रशान्तिदः प्रसन्नात्मा शंकरार्यप्रसादकृत् ।

नारायणात्मकः स्तव्यः सर्वलोकहिते रतः ॥ ९ ॥

Praśāntidaḥ prasannātmā śaṅkarārya-prasāda-kṛt ।
Nārāyaṇātmakaḥ stavyaḥ sarvaloka-hite rataḥ ॥ 9 ॥

अचतुर्वदनब्रह्मा द्विभुजापरकेशवः ।

अफाललोचनशिवः परब्रह्मस्वरूपकः ॥ १० ॥

Acatur-vadana-brahmā dvibhujāpara-keśavaḥ ।
Aphāla-locana-śivaḥ parabrahma-svarūpakaḥ ॥ 10 ॥

ब्रह्मण्यो ब्राह्मणो ब्रह्मी ब्रह्मविद्याविशारदः ।

ब्रह्मात्मैकत्वविज्ञाता ब्रह्मभूतः सुखात्मकः ॥ ११ ॥

Brahmaṇyo brāhmaṇo brahmī brahmavidyā-viśāradaḥ ।
Brahmātai'katva-vijñātā brahmabhūtaḥ sukhātmakaḥ ॥ 11 ॥

वेदाब्जभास्करो विद्वान् वेदवेदान्तपारगः ।

अपान्तरतमोनामा वेदाचार्यो विचारवान् ॥ १२ ॥

Vedābja-bhāskaro vidvān veda-vedānta-pāragaḥ ।
Apāntaratamo-nāma vedācāryo vicāravān ॥ 12 ॥

अज्ञानसुप्तिबुद्धात्मा प्रसुप्तानां प्रबोधकः ।

अप्रमत्तोऽप्रमेयात्मा मौनी ब्रह्मपदे रतः ॥ १३ ॥

Ajñāna-supti-buddhātmā prasuptānām prabodhakah |
Apramatto'prameyātmā maunī brahmapade rataḥ || 13 ||

पूतात्मा सर्वभूतात्मा भूतिमान्भूमिपावनः ।

भूतभव्यभवज्ज्ञाता भूमसंस्थितमानसः ॥ १४ ॥

Pūtātmā sarvabhūtātmā bhūtimān bhūmi-pāvanah |
Bhūtabhavyabhavaj-jñātā bhūma-samsthitamānasah || 14 ||

उत्फुल्लपुण्डरीकाक्षः पुण्डरीकाक्षविग्रहः ।

नवग्रहस्तुतिकरः परिग्रहविवर्जितः ॥ १५ ॥

Utphulla-puṇḍarīkākṣah puṇḍarīkākṣa-vigrahaḥ |
Navagraha-stutikarah parigraha-vivarjitaḥ || 15 ||

एकान्तवाससुप्रीतः शमादिनिलयो मुनिः ।

एकदन्तस्वरूपेण लिपिकारी बृहस्पतिः ॥ १६ ॥

Ekānta-vāsa-suprītaḥ śamādi-nilayo munih |
Ekadanta-svarūpeṇa lipikārī bṛhaspatiḥ || 16 ||

भस्मरेखाविलिप्ताङ्गो रुद्राक्षावलिभूषितः ।

ज्ञानमुद्रालसत्पाणिः स्मितवक्त्रो जटाधरः ॥ १७ ॥

Bhasma-rekhā-viliptāṅgo rudrākṣāvali-bhūṣitaḥ |
Jñānamudrā-lasat-pāṇiḥ smitavaktro jaṭādharah || 17 ||

गभीरात्मा सुधीरात्मा स्वात्मारामो रमापतिः ।

महात्मा करुणासिन्धुरनिर्देश्यः स्वराजितः ॥ १८ ॥

Gabhīrātmā sudhīrātmā svātmārāmo ramāpatiḥ |
Mahātmā karuṇāsindhur-anirdeśyah svarājitaḥ || 18 ||

इति श्रीयोगानन्दसरस्वतीविरचितं

श्रीवेदव्यासाष्टोत्तरशतनामस्तोत्रं संपूर्णम् ॥

Iti Śrī-Yogānanda-Sarasvatī-viracitam
Śrī-Vedavyāsāṣṭottaraśata-nāma-stotram sampūrṇam ||